

खबर संक्षेप

विदेश भेजने के नाम पर टग़ी, युवक गिरफ़्तार

अंबाला। नारायणगढ़ में दर्ज विदेश भेजने के नाम पर धोखाधड़ी से एक बड़ी रकम हड़पने व जान से मारने की धमकी देने के मामले में आर्थिक अपराध शाखा ने आरोपी संदीप कुमार को गिरफ़्तार किया है। अब पुलिस ने आरोपी को दो दिन के रिमांड पर लिया है। बड़ा गांव के सुरेंद्र सिंह ने 18 मार्च 2025 को शिकायत दर्ज करवाई थी कि 1 नवंबर 2023 को आरोपी संदीप कुमार व अन्य ने विदेश भेजने के नाम पर उससे एक बड़ी रकम हड़पने की धोखाधड़ी करने व जान से मारने की धमकी देने का आपराधिक कार्य किया है। इस शिकायत पर पुलिस ने मामला दर्ज किया था।

मोटरसाइकिल चोरी के मामले में दो गिरफ़्तार

अंबाला। थाना पड़ाव में दर्ज चोरी के मामले में पुलिस ने आरोपी समीर खान व नूर मोहम्मद को गिरफ़्तार किया है। मोहड़ी के हरजिंद सिंह ने 7 अप्रैल 2025 को शिकायत दर्ज करवाई थी कि 2 अप्रैल 2025 को सख्जी मंडी अंबाला छावनी के गेट से आरोपी ने उसकी मोटरसाइकिल चोरी की है। इस शिकायत पर पुलिस ने मामला दर्ज किया था।

महिला की बालियां छीन कर भागे दो बदमाश काबू

अंबाला। थाना अंबाला शहर में दर्ज स्नेचिंग के मामले में सीआईएफ़-1 ने आरोपी मोहित कुमार व विकास कुमार उर्फ़ विक्की को गिरफ़्तार किया है। पीडित महिला ने 25 अप्रैल 2025 को शिकायत दर्ज करवाई थी कि पीकेआर जैन सीनियर सैकेंडरी स्कूल के पास मोटरसाइकिल सवार दो आरोपियों ने उसकी कान की बालियां छीन ली है। इस शिकायत पर पुलिस ने मामला दर्ज किया था।

जमीन को लेकर मारपीट के पांच आरोपी पकड़े

पानीपत। थाना बापौली पुलिस ने खोजकीपुर गांव में जमीनी विवाद को लेकर गांव निवासी सतपाल व इसके परिवार पर लाठी, डंडों से हमला कर चोट मारने मामले में पांच आरोपियों सत्यवान, संजय, सुभाष, श्रीराम व राजपाल को गिरफ़्तार किया है। वहीं, थाना बापौली प्रभारी इस्पेक्टर नीरज ने बताया कि इस मामले में सतपाल की शिकायत पर आरोपियों पर केस दर्ज है। वहीं फरार आरोपियों को भी जल्द गिरफ़्तार किया जाएगा।

खेत से गुजर रहे बिजली निगम के तार चोरी

पानीपत। इसराना थाना के तहत आने वाले गांव पुगथला निवासी किसान नवीन के खेत से चोरों ने दो जून की रात को 11 केवी लाइन के तीन स्पैन के तार चुरा लिए। नवीन को शिकायत पर पुलिस व बिजली अधिकारियों ने घटनास्थल का निरीक्षण किया। बिजली निगम के के आंकलन के अनुसार चोरी से 54,250 रुपए का नुक़सान हुआ है। इधर, थाना इसराना पुलिस ने अज्ञात चोरों पर केस दर्ज कर इस मामले की जांच शुरू कर दी है।

चोरी मामले में फरार तीन आरोपी गिरफ़्तार

पानीपत। सीआईए श्री पुलिस टीम ने रिमांड पर चल रहे चोर गिरोह के आरोपियों की निशानदेही पर चोरी की वारदातों में सलिप्त गिरोह के फरार और दो आरोपियों गांव बिसानी जिला किशनगंज बिहार हाल बतरा कॉलोनी निवासी आरोपी मुख्त्यार, पंजाबी मौहल्ला सफीदो हाल वार्ड नंबर 22 किशनपुरा निवासी आरोपी राहुल उर्फ बच्चू व चोरी का सामान खरीदने वाले आरोपी कबाड़ी गांव धर्मगंज जिला किशनगंज बिहाल हाल पहलवान चौक कुटानी रोड निवासी आरोपी जाविद को गिरफ़्तार किया है। सीआईए श्री प्रभारी इस्पेक्टर विजय ने बताया कि पकड़े गए चोरों के गैंग ने पानीपत जिला के चार थाना क्षेत्र में चोरी की 22 वारदातों को अंजाम देने को स्वीकारा है।

कृषि मंत्री ने किया एपल गार्डन और सब्जी मंडी का दौरा प्राकृतिक खेती से जमीन के साथ लोगों की सेहत भी सुधरेगी : राणा

सब्जी मंडी बोर्ड के सचिव से व्यवस्था की ली जानकारी हरिभूमि न्यूज़ ►► करनाल

हरियाणा के कृषि एवं किसान कल्याण मंत्री श्याम सिंह राणा ने कहा कि प्राकृतिक खेती समय की मांग है। इससे जमीन के साथ-साथ लोगों की सेहत में भी सुधार होगा। ज ह री ला अनाज खाने से लोगों की सेहत भी खराब हो रही है और वे गंभीर बीमारियों की चपेट में आ रहे हैं। श्री राणा आज यहां जीटी रोड पर लवली नर्सरी में एपल गार्डन का दौरा करने के बाद पत्रकारों से



करनाल। कृषिमंत्री को हल देकर सम्मानित करते हुए किसान।

बातचीत कर रहे थे। राणा ने कहा कि इस नर्सरी में बागवानी पौधों की पौध तैयार की जाती है जिसे देश के विभिन्न हिस्सों में भेजा जाता है। उन्होंने कहा कि पिछले कुछ सालों में परंपरागत खेती में बदलाव आया है। मछली पालन के साथ-साथ बागवानी और डेयरी क्षेत्र में भी किसानों का रुझान बढ़ रहा है। उन्होंने कहा कि देश की अर्थव्यवस्था में सबसे अधिक योगदान कृषि का है। श्री राणा के अनुसार उत्तम खेती, मध्यम

पर भारत को हमला करना पड़ा। पाकिस्तान की सेना आतंकवादियों से मिली हुई है। पाकिस्तान की विदेश नीति पाकिस्तान की सेना के अधिकारी बनाते हैं। जब तक इस वहां की सेना राजनीति में शामिल रहेगी तब तक वहां के हालात नहीं सुधर सकते। इससे पहले उन्होंने नर्सरी का दौरा कर सेब की विभिन्न किस्मों के बारे में जानकारी ली और सेब का स्वाद चखा।

फ्रूट एंड वैजिटेबल एफपीओ प्राइवेट कंपनी लि. की ओर से मंत्री को दस सूत्री मांग पत्र सौंपा गया। इस मौके पर राणा ने पौधारोपण भी किया। कृषि मंत्री को इस अवसर पर स्मृति चिह्न के रूप में हल भेंट किया गया। नर्सरी संचालक नरेंद्र चौहान ने मंत्री को सेब की विभिन्न किस्मों की विस्तृत जानकारी दी। इस मौके पर महाराणा प्रताप बागवानी विश्वविद्यालय के उप कुलपति डा. एसके मल्होत्रा, कृषि उपनिदेशक डा. वजीर सिंह, जिला

►► कमियां दूर करेंगे

कृषि मंत्री ने यहां सब्जी मंडी का दौरा किया और मंडी बोर्ड सचिव से सफाई, पेयजल, कैंटीन, शौचालय आदि की व्यवस्था के बारे में जानकारी ली। कुछ आदतियों ने टूटी चारदीवारी की मरम्मत कराने की मांग की। इस पर मंत्री ने मंडी सचिव को केस बनाकर भेजने के निर्देश दिए। इस मौके पर मंत्री ने कहा कि स्वच्छ भारत का नारा साकार करने के लिए हर व्यक्ति के घर व आसपास के वातावरण को साफ सुथरा बनाए रखने में मदद करनी चाहिए। यहां भी एक प्रश्न पर मंत्री ने कहा कि जिस व्यक्ति को सफाई के लिए यदि कहीं तिरपाल वगैरह की कमी है तो उसे दूर किया जाएगा। इस मौके पर मार्केट कमेटी की सचिव आशा और सब्जी मंडी के आदती मौजूद रहे।

भाजपा अध्यक्ष प्रवीण लाठर, नर्सरी संचालक नरेंद्र चौहान आदि मौजूद रहे।

मकान का झांसा देकर विधवा से टगे 44 लाख

► पुलिस ने तीन आरोपियों के खिलाफ किया धोखाधड़ी के आरोप में केस दर्ज

हरिभूमि न्यूज़ ►► यमुनानगर

विधवा महिला को मकान दिलाने का झांसा देकर 44 लाख रुपये टग लिए गए। आरोप भारत सेवक नगर निवासी देवेंद्र कुमार, प्रदीप कुमार व रिषिपाल कांबोज पर लगा है। आरोपियों ने पैसे वापस मांगने पर महिला को जान से मारने की धमकी दी। पुलिस ने मामले की जांच के बाद तीनों आरोपियों के खिलाफ धोखाधड़ी के आरोप में केस दर्ज कर कार्रवाई शुरू कर दी। गोविंदपुरा निवासी नीतू रानी ने बताया कि उसके पति का कुछ

समय पहले देहांत हो गया। उनके निधन पर सरकार की ओर से मुआवजा दिया गया था। अब उसे एक प्लाट खरीदना था। इसके लिए रिश्तेदार रिषिपाल कांबोज ने प्रपटी डीलर प्रदीप कुमार उर्फ दीपक से मिलवाया। आरोपी ने उसे शिवपुरी कालोनी मांडखेड़ी की टपरिया में 200 वर्ग गज का मकान दिखाया। आरोपियों ने साजिश के तहत उसे प्लाट के असली मालिक से नहीं मिलवाया। उसने आरोपियों की बातों में आकर उन्हें दो लाख रुपये दे दिए। बाद में आरोपी प्रदीप कहने लगा कि प्लाट मालिक देवेंद्र तिवारी इस मकान को किसी और को बेच रहा है। उसे तुरंत दस लाख रुपये देने होंगे। आरोपी प्रदीप व रिषिपाल कांबोज घर आकर यह रुपये लेकर गए। इस तरह से आरोपियों ने

मकान पर था लोन

जब मकान का ईतकाल करने लगे तो पता लगा कि इस पर लोन खड़ा है। जब इस मकान की जमाबंदी निकलवाई तो जानकारी मिली कि इस मकान पर 21 लाख रुपये का लोन है। जब उसने इस बारे आरोपियों से बात की तो वह टाल मटोल करने लगे। उनसे रुपये वापस मांगे तो आरोपियों ने उन्हें पैसे देने से साफ मना कर दिया। इस संबंध में 29 मार्च को बुडिया गेट चौकी में शिकारत दी। जहां आरोपियों ने मौजिज लोगों की उपस्थिति में 42 लाख रुपये वापस करने का वया किया और समझौता कर दिया। मगर आरोपियों ने पैसे नहीं दिये।

अलग-अलग कर उससे 44 लाख रुपये ले लिए। आरोपियों ने मकान की रजिस्ट्री करवा दी।

चलते ट्रक से युवकों ने चावलों से भरे कट्टे लूटे

► स्पीड ब्रेकर पर ट्रक धीरे होने से युवकों ने दिया वारदात को अंजाम

हरिभूमि न्यूज़ ►► तरावड़ी

बीती रात को लगभग दस बजे के आसपास लल्ल्यानी रोड पर चावलों के लदे चलते ट्रक से चावलों के कट्टे चोरी हो गए।

ट्रक ड्राइवर फरदीन निवासी थाना भवन यूपी ने बताया कि मैं एसपी एक्सप्रेट प्राइवेट लिमिटेड राईस मिल से चावल के कट्टे लोड करके बंगाल के लिए निकला था। जैसे मैं गांव लल्ल्यानी से निकला तो गांव के ब्रेकर पर गाड़ी से पीछे दो युवक चढ़ गए। जिन्होंने तारपाल को काटकर 30-30 किलो के पांच कट्टे नीचे गिरा दिए। कुछ दूरी पर जाकर



तरावड़ी। ट्रक के ऊपर कटी तरपाल से बाहर निकले हुए चावलों के कट्टे तथा सड़क पर गिरे हुए चावलों के कट्टे। फोटो : हरिभूमि

राहगीरों ने मुझे इशारे से रोक कर इसके बारे में बताया कि तुम्हारे चावलों के कट्टे नीचे फेंक दिएं हैं। जब मैंने गाड़ी रोक कर देखा तो दो युवक काले रंग की बिना नंबर प्लेट की बाइक पर तीन कट्टे चावलों के



लेकर भाग रहे थे और दो कट्टे मौके पर ही छोड़कर चले गए। मैंने फौरन राईस मिल के मालिक को फोन करके मौके पर बुलाया और 112 नंबर पुलिस को इसकी सूचना दी। उन्होंने युवकों को पकड़ कर उनके

पुलिस गश्त की मांग

मिल मालिक ने बताया कि आए दिन इस रोड पर ऐसी चोरी की वारदात होती रहती है। पहले भी चलते ट्रकों से चावल के कट्टे युवक चोरी कर लेते हैं। हमने विधायक भगवान दास कबीरपंथी को पिछले हफ्ते हुई एक बैठक में इस समस्या के अवगत करवाया था कि इस रोड पर चोरी की वारदात बहुत होती है। इस पर पुलिस की गश्त और सड़क पर लाइटें लगाई जाएं। अभी तक उस पर कोई कार्रवाई नहीं हुई। हमारी प्रशासन से मांग है कि इस रोड पर पुलिस की गश्त करवाये और रोड पर लाइटिंग की व्यवस्था करवाये।

खिलाफ कानूनी कार्रवाई की जाने की मांग की है।

न्यूज़ डायरी

मिखारी ने किशोरी से दुष्कर्म किया

पानीपत। पानीपत में भीख मांगने के बहाने घरों में जाने वाले एक व्यक्ति ने किशोरी के साथ दुष्कर्म किया है। आरोपी ने रंग के काले लड़की को इस घटना की जानकारी किसी को भी देने पर हत्या करने की धमकी देकर फरार हो गया। वहीं, पुलिस ने तत्काल कार्रवाई करते हुए आरोपी को पकड़ लिया है। इधर, पुलिस को दी शिकायत में मूल रूप से उत्तर प्रदेश की निवासी महिला ने बताया कि हाल में वह अपनी तीन बहनों व एक भाई के साथ पानीपत की एक कॉलोनी में रहती हैं। महिला ने बताया कि उसकी बहन उसके एक वर्षीय बेटे की देखभाल करती हैं। कॉलोनी में एक बूढ़ी वाला बाबा भीख मांगने के लिए आता था। जिसको वे रोजाना पैसे दे देते थे। वहीं, 30 मई को किशोरी को घर पर अकेली देख मिखारी ने किशोरी को अपनी बातों में फंसा लिया और उसके साथ दुष्कर्म किया। दूसरी ओर, इस मामले की शिकायत मिलने पर पुलिस ने आरोपी को गिरफ़्तार कर लिया है।

शादी का झांसा देकर युवती को किया अगवा

यमुनानगर। शहर की एक कॉलोनी से युवक शादी का झांसा देकर युवती को अगवा करके ले गया। पुलिस ने युवती के परिजनों की शिकायत पर आरोपी युवक के खिलाफ केस दर्ज कर कार्रवाई शुरू कर दी। शहर की एक कॉलोनी निवासी व्यक्ति ने पुलिस को दी शिकायत में बताया कि उसकी 18 वर्षीय लड़की तीन जून को शाम पांच बजे किसी काम से घर से बाहर गई थी। मगर इसके बाद वापस नहीं लौटी। काफी तलाश करने के बाद भी उसका कुछ भी पता नहीं चला। उसका मोबाइल नंबर भी बंद आ रहा है। छानबीन करते हुए पता लगा कि जोगिंदरनगर निवासी किशु उसकी लड़की से फोन पर बात करता था। उसने आरोप लगाया कि आरोपी युवक किशु उसकी लड़की को शादी का झांसा देकर बहल पुरुसला कर ले गया है।

कुवि ने घोषित किए 12 परीक्षाओं के परिणाम

कुरुक्षेत्र। कुरुक्षेत्र विश्वविद्यालय के कुलपति प्रो. सोमनाथ सचदेवा के मार्गदर्शन में परीक्षा शाखा द्वारा 12 परीक्षाओं के परिणाम घोषित किए गए हैं। परीक्षा नियंत्रक डॉ. अकेश्वर प्रकाश ने बताया कि दिसम्बर 2024 में आयोजित बीएसएससी तृतीय सेमेस्टर (पुनः परीक्षा), एम.एससी. भौतिकी इंजी. सीबीसीएस एवं सेमेस्टर (पुनः परीक्षा), एम.एससी. भौतिकी इंजी. सीबीसीएस एवं सेमेस्टर (पुनः परीक्षा), बी.टेक. 17वां सेमेस्टर (ईसीई) (पुनः परीक्षा), बी.टेक. 17वां सेमेस्टर (सीएसई), एम.ए. (सार्वजनिक प्रशासन), तृतीय सेमेस्टर (सीबीसीएस), बी.एससी. (स्पेर्टर्स एससी.) प्रथम सेमेस्टर (एनईपी) फ्रेश तथा बी.ए. जर्नलिज्म एंड मास कम्युनिकेशन प्रथम सेमेस्टर (एनईपी) 2022 और एनईपी 2023 (फैश और रि-अपीयर) परीक्षाओं परिणाम घोषित किए गए हैं।

साइबर ठगी में आरोपी गिरफ़्तार

अंबाला। थाना साइबर क्राइम में दर्ज साइबर फ्रॉड के मामले में पुलिस ने आरोपी बाबू लाल वही गुरु राजस्थान को गिरफ़्तार किया है। उसे अब बार दिन के रिमांड पर लिया गया है। गोवर्धन नगर के प्रीतम राय ने 30 जुलाई 2024 को शिकायत दर्ज करवाई थी कि 30 मई 2024 को उसके मोबाइल के शेयर मार्केटिंग में पैसा निवेश करने को लेकर एक मैसेज आया था। लालचवश वह मैसेज में आए गुप से जुड़ने के बाद वह ऑनलाइन शेयर खरीदने लगा। इस प्रकार वह लगातार पैसे लगावत ऑनलाइन शेयर खरीदता रहा। साफ्टवेयर ने उसके खाते में लगभग 78 लाख रुपये शेय किए गए। लेकिन जब वह पैसे निकालने लगा तो उसके खाते से पैसे नहीं निकले। आरोपियों ने ऑनलाइन शेयर मार्केटिंग के नाम पर उससे 30 लाख 40 हजार टग लिए हैं। इस शिकायत पर पुलिस ने मामला दर्ज कर लिया था।

खबर संक्षेप



जेल लोक अदालत का किया आयोजन

करनाल। जिला एवं सत्र न्यायाधीश एवं जिला विधिक सेवा प्राधिकरण के अध्यक्ष अजय कुमार शाहदा के मार्गदर्शन में जिला विधिक सेवा प्राधिकरण द्वारा बुधवार को जिला कारागार में जेल लोक अदालत का आयोजन किया गया। जेल लोक अदालत में मुख्य न्यायिक दंडाधिकारी एवं जिला विधिक सेवा प्राधिकरण की सचिव डॉ. इरम हसन के समक्ष रह गए सभी 4 मुकदमों का निपटारा किया गया। इन मुकदमों में 4 मूलजिम्मे को आवश्यक शर्तों पर रिहा किया गया। इस दौरान उन्होंने जेल में रह रहे बंदियों से बातचीत की उन्हें मुफ्त कानूनी सेवाओं से अवगत करवाया और उनकी प्रदान की जा रही सुविधाओं का भी निरीक्षण किया।

जमीन के अनुसार फसलों का होगा चयन: कृषि मंत्री

करनाल। हरियाणा के करनाल में एक सब फार्म के दौर पर पहुंचे कृषि मंत्री श्याम सिंह राणा ने राहुल गांधी के सीजफायर वाले ब्यान पर जवाब देते हुए कहा कि हमारी लड़ाई आतंकवादियों से थी, न कि पाकिस्तान से। हमने पाकिस्तान के अंदर आतंकियों पर ही अटक किया, लेकिन पाकिस्तान की मिलिट्री ने आतंकियों का साथ दिया, तो फिर पाकिस्तान भी इन्वोल्व हो गया। फिर एयरबेस पर अटक करने पड़े, क्योंकि वहां की आर्मी और आतंकवादियों में कोई अंतर नहीं है। पाकिस्तान में देश नीति पाकिस्तान की आर्मी के लोग बनाते हैं। जब तक आर्मी राजनीति में इन्वोल्व रहेगी तब तक पाक के हालात नहीं सुधरने वाले।

आयुष विवि में बीएमडी जांच शिविर आज

कुरुक्षेत्र। श्रीकृष्ण आयुष विश्वविद्यालय के आयुर्वेद अध्ययन एवं अनुसंधान संस्थान (अस्पताल) में आज शुक्रवार को हड्डी खनिज घनत्व (बीएमडी) जांच शिविर आयोजित किया जाएगा,जिसमें विशेषज्ञों की टीम मरीजों के स्वास्थ्य की जांच और आवश्यक परामर्श भी देंगे। अस्पताल के चिकित्सा अधीक्षक एवं शल्य तंत्र विभाग के चेयरमैन डॉ. राजेंद्र चौधरी ने बताया कि कुलपति प्रो. वैद्य करतार सिंह धीमान के मार्गदर्शन में 6 जून को शल्य तंत्र विभाग की ओपीडी कक्ष संख्या-14 में हड्डी खनिज घनत्व जांच शिविर लगाया जाएगा।

कुवि के 4 शोधार्थी पीएचडी की उपाधि के पात्र घोषित

कुरुक्षेत्र। कुरुक्षेत्र विश्वविद्यालय के कुलपति प्रोफेसर सोमनाथ सचदेवा ने शोध समिति और परीक्षकों के बोर्ड की अनुशंसा पर 4 शोधार्थियों को पीएचडी उपाधि के लिए पात्र घोषित किया है। कुरुक्षेत्र विश्वविद्यालय के परीक्षा नियंत्रक डॉ. अनेश्वर प्रकाश ने बताया कि पीएचडी डिग्री के लिए पात्र घोषित किए गए शोधार्थियों में कॉमर्स से लक्की वर्मा, मैनेजमेंट से अंजलि, बायो-केमिस्ट्री से मनीषा रानी तथा अप्लाईड जियोफिजिक्स से रमनदीप कौर शामिल हैं।

श्री खाटू श्याम मंदिर का तृतीय स्थापना दिवस समारोह आज

हरिभूमि न्यूज ▶▶ करनाल

श्री खाटू श्याम मंदिर पुरानी अनाज मंडी करनाल का तृतीय स्थापना दिवस समारोह हषोल्लास व धूमधाम से मनाया जा रहा है। बुधवार को विधि-विधान से भूमि पूजन किया गया। मंदिर कमेटी के मुख्य सेवक देसराज गुप्ता ने बताया कि श्री खाटू श्याम मंदिर को तीन वर्ष पूरे हो चुके हैं। स्थापना दिवस को लेकर सभी तैयारियां पूरी कर ली गई हैं। मंदिर को भव्य रूप में सजाया जा रहा है। शहर में 5 जून को बड़े ही धूमधाम के साथ निशान यात्रा निकाली जाएगी। मुख्य बाजारों से होते हुए वापस मंदिर में विश्राम लिया जाएगा। श्याम प्रेमी हाथों में निशान लेकर चलेंगे। जगह-जगह प्रसाद का

शिक्षकों ने डॉ. सैनी को उनकी इस नई जिम्मेदारी के लिए बधाई दी
कुलपति नियुक्त होने पर प्रो. डॉ. रामपाल सैनी का डीएवी कॉलेज में भव्य स्वागत

हरिभूमि न्यूज करनाल।

डीएवी पीजी कॉलेज में उस समय उत्सव का माहौल देखने को मिला जब कॉलेज के सभी स्टाफ सदस्यों और बाहर से पधारे गणमान्य अतिथियों ने प्रोफेसर डॉ. रामपाल सैनी का चौधरी रणबीर सिंह विश्वविद्यालय, जींद के कुलपति नियुक्त होने पर पुष्पगुच्छ भेंट कर भव्य स्वागत किया। सभी शिक्षकों एवं अतिथियों ने डॉ. सैनी को उनकी इस नई जिम्मेदारी के लिए बधाई दी और उनके सफल कार्यकाल की शुभकामनाएं दीं।

डॉ. रामपाल सैनी ने भी अपने उद्गार व्यक्त करते हुए कहा कि चौधरी रणबीर सिंह विश्वविद्यालय, जींद का कुलपति नियुक्त किया जाना उनके लिए अत्यंत गर्व और सम्मान की बात है। उन्होंने कहा कि यह दायित्व केवल एक पद नहीं, बल्कि एक संकल्प है एक ऐसा संकल्प जो विश्वविद्यालय को शैक्षणिक उत्कृष्टता, अनुसंधान की गुणवत्ता और नवाचार के क्षेत्र में नई ऊंचाइयों तक ले जाएगा।

उन्होंने कहा मैं इस पद को एक चुनौती के रूप में नहीं, बल्कि एक



करनाल। कुलपति नियुक्त होने पर प्रो. डॉ. रामपाल सैनी का डीएवी कॉलेज में स्वागत करते शिक्षकगण।

प्रोफेसर डॉ. रामपाल सैनी की उपलब्धियां

प्रोफेसर डॉ. रामपाल सैनी का शिक्षा के क्षेत्र में योगदान पिछले 29 वर्षों से निरंतर जारी है। सर्वश्रेष्ठ उपाधि डी. लिट से सम्मानित हो चुके हैं। देश के अनेक प्रतिष्ठित विश्वविद्यालयों में शोधार्थी उनके निर्देशन में पी.एच. डी. कर रहे हैं। अब तक उनकी सात पुस्तकें प्रकाशित हो चुकी हैं और वे 100 से अधिक राष्ट्रीय व अंतरराष्ट्रीय सेमिनारों में शोध पत्र प्रस्तुत कर चुके हैं वहीं 40 से अधिक शोध पत्र अंतरराष्ट्रीय शोध पत्रिकाओं में प्रकाशित हो चुके हैं। पूर्व अध्यक्ष सांस्कृतिक परिषद तथा कुरुक्षेत्र विश्वविद्यालय कुरुक्षेत्र की सर्वोच्च कार्यकारिणी कार्यकारी परिषद ई.सी के सदस्य हैं। इसके अतिरिक्त, वे पूर्व में विश्वविद्यालय की कार्यकारी परिषद, उपकुलपति प्रतिनिधि, पाठ्यक्रम समिति, डीपीआई कमेटी, विश्वविद्यालय कोर्ट और विषय विशेषज्ञ के रूप में भी योगदान दे चुके हैं। उनकी यह बहुआयामी भूमिका शिक्षा और प्रबंधन के क्षेत्र में उनकी गहरी समझ और समर्पण को दर्शाती है।

अवसर के रूप में देखता हूँ एक अवसर कि हम सभी मिलकर इस विश्वविद्यालय को हरियाणा ही नहीं, पूरे उत्तर भारत की अग्रणी शिक्षण संस्थाओं में शामिल कर सकें। मेरा विशेष फोकस शोध एवं नवाचार

को प्रोत्साहन देने पर रहेगा। विश्वविद्यालय में शोध गतिविधियों का विस्तार किया जाएगा, ताकि छात्र और शिक्षक समाजोपयोगी ज्ञान का सृजन कर सकें। उन्होंने विश्वास दिलाया कि सभी विभागों,

संकायों और प्रशासनिक इकाइयों के सहयोग से यूनिवर्सिटी को हरियाणा की नंबर एक यूनिवर्सिटी बनाया जाएगा।

डॉ. रामपाल सैनी को उच्च शिक्षा में योगदान देने के लिए भारत

शिक्षक विद्यारत्न अवार्ड और डॉ. ए.पी.जे. अब्दुल कलाम एजुकेशन एंड एक्सलेंस अवार्ड, हरियाणवी लोक साहित्य एवं संस्कृति सम्मान, विश्व हिंदी साहित्य संस्थान कनाडा की ओर से विश्व हिंदी साहित्य सम्मान एवं ग्लोबल हिंदी गौरव सम्मान से भी अलंकृत किया जा चुका है। ग्लोबल हिंदी साहित्य एवं शोध संस्थान में प्रांतीय अध्यक्ष के रूप में अपनी सेवाएं दे चुके हैं। डॉ. रामपाल सैनी को दादा लख्मीचंद अवार्ड से भी सम्मानित किया जा चुका है। हरियाणवी संस्कृति के लेखक, संरक्षक और प्रसिद्ध गायक भी हैं। प्रोफेसर डॉ. रामपाल सैनी हरियाणा कॉलेज टीचर्स एसोसिएशन के प्रदेश महासचिव रह चुके हैं और वर्तमान में हरियाणा प्रिंसिपल एसोसिएशन के वरिष्ठ उपाध्यक्ष भी हैं।

इस अवसर पर डॉ. बलराम शर्मा, डॉ. लवनीश, डॉ. जितेंद्र चौहान, डॉ. पूनम वर्मा, डॉ. मोनिका मुआल, डॉ. अमरीश, डॉ. रामधन भारद्वाज, डॉ. अनुराग काम्बोज, प्रो. गुरदेव सिंह, चौधरी हरसिंह व अन्य मौजूद रहे। फोटो। 02



करनाल। हरियाणा पुलिस अकादमी में आयोजित प्रशिक्षण कार्यक्रम में प्रतिभागियों को सम्बोधित करते हुए अतिथि वक्ता न्यायवैद्यक विज्ञान प्रयोगशाला मधुबन की एनडीपीएस डिविजन की सहायक निदेशक करिश्मा। फोटो : हरिभूमि

हरियाणा पुलिस अकादमी में प्रशिक्षण हुआ कार्यक्रम

करनाल। हरियाणा पुलिस अकादमी मधुबन के सरदार पटेल सम्मेलन कक्ष में न्यायिक अधिकारियों, लोक अभियोजकों व पुलिस अधिकारियों के लिएएनडीपीएस मामलों के अनुसंधान में छुट जाने वाली खामियों के सम्बन्ध में दो दिवसीय प्रशिक्षण कार्यक्रम आज सफलतापूर्वक संपन्न हुआ। इस प्रशिक्षण कार्यक्रम में प्रदेश की विभिन्न इकाइयों से प्रशिक्षण पर आए 10 न्यायिक अधिकारी, 18 लोक अभियोजक और 20 पुलिस अधिकारियों ने भाग लिया। हरियाणा पुलिस अकादमी के निदेशक डॉ अरशिव्दर सिंह धाला के निदेश पर अकादमी के पुलिस अधीक्षक बलजिन्द सिंह ने इस प्रशिक्षण कार्यक्रम में कार्यक्रम संयोजक की भूमिका निभाई। कार्यक्रम के द्वितीय दिन के प्रथम सत्र में न्यायवैद्यक विज्ञान प्रयोगशाला मधुबन की एनडीपीएस डिविजन की सहायक निदेशक करिश्मा ने एनडीपीएस से संबंधित सामग्री को लेबलिंग, पैकेजिंग तथा सिंगिंग करने के तरीकों के बारे में गहनता से जानकारी दी। इसी क्रम में इसके

करनाल में अकेले रह रहे बुजुर्ग की संदिग्ध हालात में मौत

■ शरीर नीला पड़ा मिला, सांप के काटने की आशंका

हरिभूमि न्यूज ▶▶ करनाल

करनाल के एक मकान में अकेले रह रहे बुजुर्ग की संदिग्ध परिस्थितियों में मौत हो गई। आशंका जताई जा रही है कि घास काटते वक़्त सांप के डंसने से मौत हुई है, क्योंकि बुजुर्ग का शरीर नीला हुआ मिला है। मौत की सूचना के बाद पुलिस मौके पर पहुंच गई और शव को कब्जे में लेकर पोस्टमार्टम के लिए करनाल के कल्पना चावला

मेडिकल कॉलेज में भेज दिया। रामनगर थाना पुलिस मामले की जांच कर रही है। मृतक की पहचान 70 वर्षीय ईश्वर सिंह के रूप में हुई है, वह रामनगर में करीब दो महीने से किराये के एक मकान में अकेला रहता था, मृतक अविवाहित था। मृतक के मौसी की लड़की सुमन ने बताया कि मकान में के ग्राउंड में बड़ी बड़ी घास उगी हुई थी। मकान मालिक ने उसको काटने के लिए कहा था। वहां पर घास काटी थी, लेकिन पड़ोसियों ने बताया कि मंगलवार की शाम से ही वह घास काटने वाली जगह पर पड़ा हुआ था।

आर्य वीर दल के माध्यम से युवा शक्ति में कराया जाता है जीवन के मूल्यों का बोध: देश राज आर्य

■ यज्ञ है संसार का श्रेष्ठतम कर्म: पंडित निर्मल शास्त्री

हरिभूमि न्यूज ▶▶ करनाल

आर्य वीर दल करनाल का छः दिवसीय आवासीय प्रशिक्षण शिविर एवं वार्षिक उत्सव डी.ए.वी सीनियर सकेण्डरी स्कूल में मंगलवार सायं 5 बजे यज्ञ एवं ध्वजारोहण के साथ प्रारम्भ हुआ। इस अवसर पर ध्वजारोहण कर समारोह का शुभारम्भ करते हुए देशराज आर्य ने कहा कि आर्य इस वीर दल के माध्यम से युवा शक्ति में शारीरिक एवं बौद्धिक जीवन मूल्यों का बोध कराया जाता है। उन्होंने आर्यों को आह्वान करते हुए कहा कि को देशभक्ति हमारा प्रथम धर्म है। पंडित



करनाल। आर्य वीर दल के कार्यक्रम में हवन में आहुति डालते आर्यसमाजी।

निर्मल शास्त्री जी ने यज्ञ कराया जिसमें बालकों के साथ अभिभावकों ने भी आहुति डाली। पंडित जी ने बताया कि यज्ञ संसार का श्रेष्ठतम कर्म है। जीवन का प्रत्येक अच्छा कार्य यज्ञ है। आर्य वीर दल के मीडिया प्रभारी अमित आर्य ने बताया

कि इस शिविर में विभिन्न स्कूलों के 70 बालकों ने पंजीकरण कराया है। शिविर प्रभारी भोपाल सिंह आर्य ने बालकों को शिविर के महत्व से अवगत कराया। इस अवसर पर शिविर प्रभारी भोपाल सिंह आर्य, रमेश आर्य मण्डलपति, सोहन लाल

आर्य मन्त्री , सुधीर आर्य कोषाध्यक्ष, धर्मचन्द आर्य उप मण्डलपति, महेश कुमार सह कोषाध्यक्ष, तरूण आर्य लखानरीक्षक, आयकर अधिकवक्ता यशवीर आर्य, आर्य केन्द्रीय सभा के प्रधान आनन्द सिंह आर्य, उपप्रधान वेदमित्र आर्य, पूर्व प्रधान सत्येन्द्र मोहन कुमार, अमर सिंह आर्य, ईश्वर मित्र आर्य, अनिल आर्य, कैप्टन अजमेर सिंह आर्य दादूपुर, रामकुमार आर्य दादूपुर, रमेश आर्य दादूपुर, बाबू राम आर्य दादूपुर, लक्खी राम दादूपुर, शेखर सावन, अजय सिंह आर्य दयालपुर, देवेश आर्य, शेर सिंह आर्य, हरेन्द्र आर्य, दीपांशु आर्य, आदित्य आर्य, तरसेम आर्य, ओमप्रकाश सचदेवा, डा. आशीष आर्य, डा. स्वाति आर्या, रितु आर्या, नीलम काम्बोज आदि रहे।

श्रीमद्भागवत कथा में गोवर्धन लीला का किया वर्णन

■ श्रद्धालुओं ने भावविभोर होकर सुनी श्रीकृष्ण की महिमा

हरिभूमि न्यूज ▶▶ घरौंडा

भगवान परशुराम मंदिर में इन दिनों चल रही श्रीमद् भागवत कथा में श्रद्धा, भक्ति और आध्यात्मिक ऊर्जा की त्रिवेणी प्रवाहित हो रही है। कथावाचक पंडित श्री कृष्ण कौशिक जी महाराज द्वारा प्रस्तुत की जा रही इस दिव्य कथा में आज गोवर्धन लीला का अत्यंत भावुक व प्रेरणादायक प्रसंग सुनाया गया। बड़ी संख्या में श्रद्धालुजन कथा श्रवण हेतु एकत्र हुए और भगवान श्रीकृष्ण की लीलाओं में आत्मविभोर हो गए। पंडित कृष्ण कौशिक जी ने कहा कि गोवर्धन लीला केवल एक



घरौंडा। भागवत कथा में मौजूद भक्तजन।

फोटो: हरिभूमि

चमत्कारी घटना नहीं, बल्कि भगवान श्रीकृष्ण द्वारा समाज को दिया गया एक महत्वपूर्ण सांस्कृतिक और नैतिक संदेश है।

उन्होंने बताया कि जब इन्द्रदेव ने अपने घमंड में आकर गोकुलवासियों पर मूसलधार वर्षा बरसाई, तब बालकृष्ण ने अपने

अलौकिक तेज और करुणा से गोवर्धन पर्वत को अपनी छोटी अंगुली पर उठाकर सम्पूर्ण गोकुल की रक्षा की। यह संदेश देता है कि ईश्वर अपने भक्तों की सच्चे मन से रक्षा करते हैं, चाहे परिस्थिति कितनी भी विकट क्यों न हो। कथा के दौरान जैसे ही गोवर्धन पर्वत उठाने की



घरौंडा। प्रवचन करते कथावाचन।

लीला सुनाई गई, पूरा पंडाल /”जय श्री कृष्ण”/, /”गोवर्धन महाराज की जय/” जैसे जयघोषों से गुंज उठा। श्रद्धालुओं की आंखें आस्था और भक्ति से नम हो गईं। अनेक श्रद्धालु कथा श्रवण करते हुए भावुक हो उठे और भगवान श्रीकृष्ण के चरणों में अपना समर्पण प्रकट किया।

■ परिवार सहित अमेरिका भेजने का झांसा देकर रशिया-दुबई घुमाया, अब कैसे दर्ज

हरिभूमि न्यूज ▶▶ करनाल

करनाल में एक किसान परिवार के साथ अमेरिका भेजने के नाम पर 20 लाख 50 हजार रुपये की ठगी का मामला सामने आया है। पीड़ित का आरोप है कि अरोपी ने पिता, पत्नी और रिश्तेदार के साथ मिलकर उन्हें अमेरिका वर्क परमिट दिलाने का झांसा दिया। उससे मोटी रकम वसूलने के बाद उन्हें पहले रशिया और फिर दुबई घुमाकर भारत वापस भेज दिया। जब पीड़ित ने रुपये लौटाने की मांग की तो

इच्छनपुर के युवक ने रची ठगी की पूरी साजिश

गांव बुढाखेड़ा निवासी शिकायतकर्ता रघुबीर सिंह ने पुलिस को दी शिकायत में बताया कि उसके चाचा के रिश्तेदार इंदजीत सिंह ने नवजीत सिंह नामक युवक से मिलवाया, जो इच्छनपुर का रहने वाला है और वर्तमान में साउथ एक्सटेशन, दिल्ली में रहता है। नवजीत ने अपने पिता निरंजन सिंह को लीडीआई अधिकारी बताते हुए विश्वास दिलाया कि वह उसे व उसके पूरे परिवार को अमेरिका भेज देगा। इसके लिए कुल 60 लाख रुपये खर्च बताए गए, लेकिन कुछ कम करने की बात कहते हुए उसने काम पक्का करने के नाम पर 20 लाख 50 हजार रुपये हड़प लिए।

आरोपी धमकाने लगे। अब आर्थिक अपराध शाखा की जांच के बाद थाना सैक्टर 32-33 में एफआईआर दर्ज की गई है। नवजीत ने 27 मई 2021 को पीड़ित के खाले से 5 लाख रुपये बैंक ट्रांसफर कराए। उसके बाद 50 हजार रुपये गुगल पे से लिए और फिर 10 लाख रुपये नकद में अपने

घर पर पिता निरंजन सिंह की मौजूदगी में लिए। इसके बाद नवजीत ने रघुबीर, देवेश आर्य, और बेटे को 8 अगस्त 2021 को रशिया भेजा। होटल में पत्नी गगनदीप कौर के साथ खुद भी मौजूद रहा। लेकिन प्रतिक्रिया पूरी किए बिना उन्हें 13 अगस्त को वापस भारत ले आया।

ग्रामीणों को जल संरक्षण व पौधारोपण के प्रति किया जागरूक
जीवन में पॉलीथिन को प्रयोग बहुत ही घातक

हरिभूमि न्यूज ▶▶ इंदी

इंद्री के गांव बुटानखेड़ी मे ग्राम सभा कार्यक्रम का आयोजन किया गया। जिसमें ग्रामीणों को स्वच्छता, जल संरक्षण व पौधारोपण के प्रति जागरूक किया गया । बैठक की अध्यक्षता सरपंच जोगिंद्र सिंह ने की। ग्राम सचिव अमित कुमार ने बताया कि मुख्यमंत्री ग्रामीण आवास योजना के तहत प्लाट मिलने वाले लाभार्थियों की सूची व शर्तें मौके पर पढकर सुनाई गई और ग्रामीणों को जागरूक किया गया। कार्यक्रम में स्वच्छ भारत मिशन ग्रामीण के खंड समन्वयक ब्रह्मजीत ने ग्रामीणों को बताया कि 5 जून को पूरे विश्व में पर्यावरण दिवस मनाया जाता है।



इंद्री। गांव बुटानखेड़ी मे ग्रामीणों को जागरूक करते खंड समन्वयक ब्रह्मजीत ।

विश्व पर्यावरण दिवस के उपलक्ष में उन्होंने बताया कि प्रदूषण एक विश्वव्यापी समस्या बन गई है। उद्योगों और मोटर वाहनों से निकलने वाली गैसों का उत्सर्जन और वृक्षों की लगातार हो रही कटाई

प्रदूषण के मुख्य कारण है। पशु-पक्षी, पेड़-पौधे और इन्सान सब इस विश्व व्यापी समस्या की चपेट में है। पेट्रोल, डीजल व कोयले के प्रयोग से कार्बन-डाइऑक्साइड, मीथेन नाइट्रस आक्साइड आदि गैसें

सुविधाजनक से अधिक चिंताजनक है पॉलीथिन का प्रयोग उन्होंने बताया कि दैनिक जीवन में पॉलीथिन का प्रयोग जितना सुविधाजनक लगता है, उसका परिणाम उतना ही घातक है क्योंकि प्रयोग किए गए पॉलीथिन को नष्ट करना गंभीर समस्या है। यह जलने में पूरी तरह सक्षम नहीं है व जलने पर पॉलीथिन पूरी तरह नष्ट नहीं होते। इससे पर्यावरण प्रदूषित होता है। पॉलीथिन उपयोग का कोई लाभ नहीं बल्कि हानि ही हानि है। इस मौके पर सूरज बुटानखेड़ी, शीशपाल , सुनील कुमार, बलजिंद, टिकू, मेवा राम, शिव कुमार, कर्ण सिंह व अशोक सहित ग्रामीण मौजूद रहे।

निकलती हैं, जिसके कारण वातावरण पर असर पड़ता है। उन्होंने कहा कि उद्योगीकरण और शहरीकरण से जुड़ी एक दूसरी समस्या जल प्रदूषण है। उद्योगों का रासायनिक कचरा और प्रदूषित पानी नदियों में छोड़ा जा रहा है जिसकी वजह से नदियां अत्यधिक दूषित होने लगी है। इसके अलावा एक अन्य पर्यावरणीय समस्या वनों की

कटाई है। पेड़-पौधे कार्बन-डाइऑक्साइड गैस को अवशोषित कर पर्यावरण को संतुलित बनाने में अहम भूमिका निभाते हैं। यदि हमें पर्यावरण को दूषित होने से बचना है तो अधिक से अधिक पौधे लगाने होंगे। पेड़-पौधों से न केवल हमें ऑक्सीजन मिलती है, बल्कि पेड़-पौधे पर्यावरण को दूषित होने से भी बचाते हैं।

खबर संक्षेप

ईनामी वांछित दो आरोपी काबू
अंबाला। थाना नारायणगढ़ में दर्ज गाड़ी पर फायर करने के मामले में सीआईए-1 ने मुख्य आरोपी सूरज तथा तरणजीत सिंह को गिरफ्तार किया है। दोनों आरोपी पड़ोसी जिले यमुनानगर के रहने वाले बताए जा रहे हैं। पुलिस ने आरोपियों को 3 दिन के रिमांड पर लिया है। आरोपी सूरज ने बताया कि 21 मार्च 2025 को मोटरसाइकिल पर सवार होकर उसने गाड़ी पर फायरिंग की थी। तरणजीत सिंह भी उसके साथ वारदात में शामिल था। फायरिंग के बाद वह मोटरसाइकिल लेकर फरार हो गए थे। इस मामले में सीआईए-1 ने अब तक कुल 12 आरोपियों को गिरफ्तार किया है।

बुजुर्ग महिला से ठगी कर ले गए सोने की बालियां बराड़ा। एक बुजुर्ग महिला के साथ दिनदहाड़े ठगी का मामला सामने आया है। 74 वर्षीय शांति देवी ने पुलिस को दी शिकायत में बताया कि 2 जून की शाम लगभग 6:30 बजे वह अपने घर से बाहर मुख्य गली में टहलने निकली थीं। तभी एक युवक मोटरसाइकिल पर आकर उनके पास रुका। युवक ने मुंह पर मास्क पहन रखा था। उसने खुद को गांव की रहने वाली सुमन का बेटा बताया। शांति देवी के अनुसार युवक ने उसे कहा कि उसे उसकी मम्मी सुमन बुला रही है। वह पास ही गली में खड़ी है।

राष्ट्रीय अनुसूचित जाति के प्रदेश उपाध्यक्ष बने गुरप्रीत

कुरुक्षेत्र। राष्ट्रीय अनुसूचित जाति एवं जनजाति विकास परिषद नई दिल्ली के प्रदेश कार्यकारिणी द्वारा गुरप्रीत सिंह कोबरा को प्रदेश उपाध्यक्ष नियुक्त किया गया है। नवनियुक्त प्रदेश उपाध्यक्ष गुरप्रीत सिंह कोबरा ने कहा कि वे इस पद की मान मर्यादा ईमानदारी और सत्य निष्ठा से गरिमा बनाए रखेंगे। प्रदेश उपाध्यक्ष बनाए जाने के लिए प्रदेश अध्यक्ष चित्र कुमार सहित समस्त केंद्र और प्रदेश के शीर्ष नेतृत्व का बहुत बहुत आभार प्रकट किया।

उच्च रक्तचाप के नियंत्रण से जीवन होता है लंबा

कुरुक्षेत्र। जिला रेड क्रॉस समिति की चेरमैन एवं उपायुक्त नेहा सिंह ने कहा कि मनुष्य के लिए स्वास्थ्य अमूल्य धन है। सभी नागरिकों को अपने स्वास्थ्य को लेकर गंभीर होना चाहिए और एक अंतराल के बाद स्वास्थ्य की जांच अवश्य करवानी चाहिए। उन्होंने विश्व उच्च रक्तचाप दिवस पर आयोजित शिविर पर बोलते हुए कहा कि उच्च रक्तचाप को नियंत्रण रखना चाहिए।

बच्चों ने जेब खर्च के पैसों से लगाई छबील पिहोवा। गर्मी से आम लोगों को राहत दिलाने के लिए वार्ड नंबर 5 के बच्चों ने अपने जेब खर्च के पैसों सहित कुछ पैसे अपने अभिभावकों से इकट्ठा करके ठंडे मीठे शरबत की छबील लगाई। इस दौरान बच्चों ने राहगीरों को रोककर ठंडा जल पिलाकर उनकी प्यास बुझाई। लोगों ने बच्चों के इस प्रयास की सराहना की। बच्चों को अपना आशीर्वाद देने पहुंची समाजसेविका व पंचा पार्षद ज्योति धवन ने कहा कि शास्त्रोनुसार गर्मी के मौसम में पानी पिलाने की व्यवस्था करना एक पुनीत और धार्मिक कार्य है।

शिव कॉलोनी में चोरी की बड़ी वारदात, लाखों के गहने व नगदी पर चोरों ने किया हाथ साफ

हरिभूमि न्यूज़ ►► बराड़ा


फ्लाईओवर के पास स्थित शिव कॉलोनी में बीती रात चोरों ने एक बंद मकान को निशाना बनाते हुए घर की खिड़की के शीशे तोड़कर लाखों रुपए के गहनों, नगदी और कीमती सामान पर हाथ साफ कर दिया। घटना के समय घर के मालिक सरदार रोहतास सिंह कनाड़ा में थे जबकि उनकी धर्मपत्नी गुरमीत कौर हरिद्वार गई हुई थीं। गुरमीत कौर ने अपने घर का एक कमरा कुलदीप कौर नामक महिला को किराए पर दे रखा था। घटना के समय कुलदीप कौर भी अपने पैतृक आवास तरावड़ी गई हुई थी। चोरों ने पूरे घर को खंगालते हुए मुख्य कमरे की खिड़की के शीशे तोड़े और अंदर घुसकर अलमारियों को खोल डाला। चोरी हुए सामान में सोने-चांदी के आभूषण, नगदी व अन्य कीमती वस्तुएं शामिल हैं। किराएदार कुलदीप कौर ने बताया कि चोरी में उनका भी काफी नुकसान हुआ है। उन्होंने कहा, '।'मेरे पास भी घर में कुछ जरूरी सामान और नगदी थी जिसे चोर साथ ले गए। बताया जा रहा कि मकान मालिक का 12-13 लाख

हादसों का खतरा होगा कम, कॉलोनियों में लो-वोल्टेज की समस्या भी हल होगी

हरिभूमि न्यूज़ ►► अंबाला

अंबाला छावनी में लगभग 38 करोड़ रुपए की लागत से बिजली का ढांचा बदला जाएगा। विकसित देशों की तर्ज पर विद्युत आपूर्ति की जाएगी। ऊर्जा मंत्री अनिल विज ने कहा कि इस कार्य का टेंडर मंजूर हो चुका है। उन्होंने बताया लगभग 38 करोड़ रुपए की लागत से छावनी में बिजली की तारों, खम्भों, ट्रांसफार्मरों का जितना भी ढांचा है वह सारे का सारा बदला जाएगा। इसे नंबर वन बनाया जाएगा। मंत्री ने बताया कि इस कार्य के होने से बिजली फाल्ट शून्य होगा और इसी को ध्यान में रखते हुए यह कार्य किया जा रहा है। उन्होंने कहा सभी जगह पर पूरी वोल्टेज मिलेगी तथा इसके लिए वोल्टेज को कैलकुलेट किया गया है।

बिजली ढांचे को मजबूत व आधुनिक बनाने के लिए इंसुलेटेड



अंबाला। बिजली मंत्री अनिल विज व फीडर का दृश्य।

कई कॉलोनियों हटाई लाइन

अंबाला छावनी में लगभग 20 किलोमीटर लंबी 33 केवी लाइन हटने पर प्रतिक्रिया देते हुए ऊर्जा मंत्री अनिल विज ने कहा कि बहुत देर से कई कॉलोनियों के ऊपर से 33केवी की तार जा रही थी जिसे हटाया गया है। पहले कई हादसे इस तार की वजह से हो रहे थे। अब इसके हटने से लोगों को फायदा होगा। घरों के ऊपर तारे हटने से खतरा कम होगा तथा लोग अपने भवनों को भी ऊपर बना सकेंगे। विज के प्रयासों से 33 केवीए लाइन अंबाला छावनी से धूलकोट तक को हटाने की प्रक्रिया प्रारंभ की गई थी। इस लाइन के हटने से अशोक नगर, पूजा विहार, करधान, नगवल, रामपुर, सरजेंहड़ी, आजाद नगर, आनंद नगर, दयालबाग व इसके आसपास कई कॉलोनियों, बड्याल, बोह, डिफेंस कॉलोनी के अलग-अलग सेक्टरों के अलावा डिफेंस कॉलोनी गुरुद्वारा समेत कई कॉलोनियों के लोगों को लाइन हटने से लाभ मिला है।

तारें लगाई जाएंगी जिससे हादसों का खतरा कम होगा। उन्होंने यह भी बताया कि ऐसी व्यवस्था विकसित देशों का परफेक्ट तरीका है। गौरतलब है कि अंबाला छावनी 24 घंटे उच्च गुणवत्तापरक बिजली आपूर्ति के लिए लगभग 38 करोड़ रुपए की मंजूरी प्रदान की गई है।

कला-संगीत व नृत्य का खूब लुत्फ उठा रहे छात्र

- शाहपुर नूई के सरकारी स्कूल में चल रहा है समर कैंप

हरिभूमि न्यूज़ ►► नारायणगढ़

राजकीय वरिष्ठ माध्यमिक विद्यालय शाहपुर नूई में भारतीय भाषा समर कैंप का आयोजन किया गया। आयोजन के तीसरे दिन की जाने वाली एक्टिविटीज जैसे कला, संगीत, नृत्य और पेंटिंग के मुकाबले पुष्पिंदर सिंह धालीवाल एवं मनीष नेहरा के निदेशन में करवाए गए। भारत सरकार द्वारा चलाए जा रहे हैं इस भारतीय भाषा उत्सव समर कैंप का मुख्य उद्देश्य देश के सभी विद्यार्थियों को अपने देश की सभी भाषाओं का ज्ञान करवाना है। जो कि जून 8, 2025 तक चलेगा। यह कार्यक्रम उई शिक्षा नीति 2020 के उपलक्ष्य में एक भारत श्रेष्ठ भारत के



नारायणगढ़। कैम्प में भाग लेने वाले बच्चों के साथ अध्यापक।

अंतर्गत करवाया जा रहा है। इस कैंप का उद्देश्य बच्चों में शब्दों का उच्चारण , वास्तविक जीवन में शब्दों का प्रयोग और बोलचाल की भाषा ,अपनी सांस्कृतिक एकता से जुड़ा रहना और आत्मविश्वास को बढ़ाना है। इसके साथ-साथ विभिन्न भाषाओं और तकनीकी का प्रयोग भी जीवन को सफल बनाने में सहायक है। इस

छात्रों की सफलता के लिए शिक्षक और अभिभावक की साझेदारी बेहद जरूरी



बराड़ा। पीटीएम के दौरान मौजूद शिक्षक व अभिभावक।

बराड़ा। लॉर्ड कृष्णा कॉलेज ऑफ एजुकेशन में अभिभावक-शिक्षक बैठक का आयोजन किया गया। इस बैठक का मुख्य उद्देश्य विद्यार्थियों की शैक्षणिक प्रगति, व्यवहार, उपस्थिति और समग्र विकास पर अभिभावकों व शिक्षकों के बीच संवाद स्थापित करना था। बैठक की शुरुआत कॉलेज की प्राचार्या डॉ. रेनु सोहता के स्वागत भाषण से हुई। उन्होंने शिक्षा में अभिभावकों की भूमिका पर प्रकाश डालते हुए कहा कि विद्यार्थियों की सफलता के लिए शिक्षक और अभिभावक दोनों की साझेदारी आवश्यक है। बैठक में विषय-शिक्षकों ने विद्यार्थियों के प्रदर्शन की विस्तृत रिपोर्ट अभिभावकों को प्रस्तुत की। उन्होंने बच्चों की उपस्थिति, कक्षा में सहभागिता, आचरण और सुधार की संभावनाओं पर चर्चा की। अभिभावकों को बच्चों की कमजोरियों और उन्हें दूर करने के उपायों से भी अवगत कराया गया। इस अवसर पर उपस्थित अभिभावकों ने कॉलेज प्रशासन और शिक्षकों के प्रयासों की सराहना करते हुए उपयोगी सुझाव भी साझा किए। उन्होंने कहा कि ऐसे आयोजनों से उन्हें अपने बच्चों की प्रगति को समझने और उन्हें बेहतर मार्गदर्शन देने का अवसर मिलता है।

विज बोले, अंबाला छावनी में लगाई जाएंगी इंसुलेटेड तारें 38 करोड़ से बदलेगा बिजली का ढांचा, विकसित देशों की तर्ज पर होगा बिजली की आपूर्ति

मंत्री अनिल विज ने अपनी सियासी ताकत से बदली छावनी की तस्वीर

अंबाला। भारतीय जनता पार्टी प्रदेश कार्यकारिणी के पूर्व सदस्य विजेंद्र चौहान ने कहा कि मंत्री अनिल विज प्रदेश में एकमात्र मंत्री हैं जिनके पास 2014 से अब तक जो भी मंत्रालय रहे हैं उनकी झलक अंबाला छावनी में देखने को मिलती है। उनको जब भी कोई राजनीतिक ताकत मिलती तो उन्होंने उस ताकत का उपयोग अंबाला छावनी की जनता की समस्याओं को हल करने व उनको सुविधाएं देने के लिए किया है। यही कारण है कि अंबाला छावनी की जागरूक जनता उनको बार-बार चुनकर विधानसभा में भेजती है। उन्होंने अंबाला छावनी के लोगों के लिए नागरिक अस्पताल, होम्योपैथिक कॉलेज, फुटबॉल स्टेडियम, जिम्नास्टिक हॉल, बैडमिंटन हॉल, साइंस म्यूजियम, ऑल वेदर स्विमिंग पूल, स्पोर्ट्स हॉस्टल, आयुष केंद्र , सुभाष पार्क पुलिस चौकी, महेश नगर थाना,स्ट्रीम वाटरपाइप, दोबारा नगर परिषद बनवाना, अंबाला छावनी का सौंदर्यीकरण, स्थानीय बस सेवा ,33 केवी की बिजली की लाइन हटवाना,38 करोड़ अंबाला छावनी में बिजली का ढांचा बदलने की तैयारी समेत ऐसे कार्य करवाए हैं जिन्हें पहले कोई नहीं करवा पाया।



इसके तहत 232 सर्किट किमी एलटी नंगे कंडक्टर को विभिन्न आकारों के एलटी आर्मर्ड एक्सएलपीई केबल से बदलना, 77 सर्किट किमी नए एसीएसआर

कंडक्टर,एक्सएलपीई केबल के साथ मौजूदा 11केवी लाइन का विभाजन और 127 नंबर वितरण ट्रांसफार्मरों का विस्तार तथा अन्य कई कार्य शामिल हैं।

समर कैंप का खूब लुत्फ उठा रहे हैं छात्र

- कई गतिविधियों में कर रहे हैं हिस्सेदारी
- राजकीय वरिष्ठ माध्यमिक स्कूल भूरेवाला में 8 तक चलेगा कैंप

हरिभूमि न्यूज़ ►► नारायणगढ़

राजकीय वरिष्ठ माध्यमिक विद्यालय भूरेवाला में 8 जून 2025 तक आयोजित हो रहे सात दिवसीय भारतीय भाषा समर कैंप में बच्चों के शैक्षिक, सांस्कृतिक और मानसिक विकास के उद्देश्य से विभिन्न गतिविधियां करवाई जा रही हैं। विद्यालय के प्रिंसिपल डॉ. शिव कुमार ने बताया कि इस समर कैंप का मुख्य उद्देश्य विद्यार्थियों को आत्म परिचय, शब्दकोश निर्माण, संस्कृति परिचय, वास्तविक जीवन बातचीत, आत्मबल, जैसे पहलुओं



नारायणगढ़। राजकीय वरिष्ठ माध्यमिक विद्यालय में चल रहे कैंप में हिस्सेदारी करते छात्र व शिक्षक।

में निपुण बनाना है। यह सब प्रादेशिक भाषाओं और आधुनिक तकनीकी संसाधनों के माध्यम से भाषा अधिगम को रुचिकर और प्रभावशाली बनाने के लिए किया जा रहा है। डाइट मोहडा अंबाला से आए डॉ. अजय भारद्वाज ने भारतीय भाषा समर कैंप का राजकीय वरिष्ठ

महावीर पार्क में जल्द शुरू की जाएगी बोटिंग



अंबाला। महावीर पार्क का दृश्य।

- दस किशतियों के साथ दो मोटर बोट भी पहुंची
- 27 साल बाद शहरवासियों को बोटिंग मिलेगा लुत्फ, छह महीने से नगर निगम योजना पर कर रहा है काम

हरिभूमि न्यूज़ ►► अंबाला

अंबाला शहर के महावीर पार्क में बोटिंग शुरू होने की तैयारी हो गई है। 27 वर्ष बाद शहरवासी बोटिंग का लुत्फ उठाते नजर आएंगे। इसी सप्ताह में बोटिंग शुरू होने की बात कही जा रही है। इसके लिए नगर निगम की ओर से पिछले छह माह से काम चल रहा था। पार्क में बोटिंग के लिए 10 किशती पहुंच चुकी हैं। इसमें दो मोटर बोट और आठ पैडल बोट शामिल हैं। दो से तीन दिन में बोटिंग चलाने के लिए ट्रांसफार्मरों का कार्य कई वर्षों से चल रहा है। यह कार्य अभी तक पूरा नहीं हुआ है।

देखरेख में चलेगी। बीते जनवरी माह में नगर निगम ने बोटिंग के लिए एजेंसी को बर्कऑर्डर जारी किया था लेकिन करीब पांच माह से बोटिंग शुरू नहीं हो पाई थी। अब यहां बोटिंग शुरू होगी। एजेंसी नगर निगम से प्रति वर्ष करीब सात लाख लेगी। बोटिंग के लिए अभी किराया कितना होगा, यह तय नहीं किया गया है। यह भी जल्द ही तय किया जाएगा। वहीं, पार्क के पानी को साफ करने के लिए कार्य चल रहा है। एजेंसी को पांच वर्ष के लिए वर्कऑर्डर दिया गया है। अभी छावनी के सुभाष पार्क में बोटिंग चल रही है। अब छावनी की तरह शहर भी बोटिंग के लिए कर सकेंगे, हालांकि महावीर पार्क में करीब 27 वर्ष पहले भी बोटिंग शुरू होगी। पहले भी यहां बोटिंग होती थी। पार्क के जीर्णोद्धार का कार्य कई वर्षों से चल रहा है। यह कार्य अभी तक पूरा नहीं हुआ है।

डोर-टू-डोर कूड़ा कलेक्शन के लिए हेल्पलाइन नंबर जारी

- 16 वार्डों में कचरा गाड़ी पहुंचने का टाइम टेबल भी बनाया

हरिभूमि न्यूज़ ►► बराड़ा

नगर पालिका के प्रधान रजत मलिक ने नगरवासियों की सुविधा के लिए एक महत्वपूर्ण पहल करते हुए डोर-टू-डोर कूड़ा कलेक्शन से संबंधित शिकायतों व सुझावों के लिए हेल्पलाइन नंबर 88140-88898 जारी किया है। यह हेल्पलाइन नंबर प्रतिदिन सुबह 9 बजे से शाम 5 बजे तक सक्रिय रहेगा। चेरमैन रजत मलिक ने बताया कि नगर पालिका क्षेत्र के सभी 16 वार्डों की गलियों को नंबरवार चिह्नित कर दिया गया है। इसके साथ ही हर गली के अनुसार एक विस्तृत सूची भी तैयार की गई है, जिसमें गली नंबर के साथ—

प्रोत्साहित किया। कैंप के तीसरे दिन विशेष रूप से प्राध्यापक संजय धीमान, लक्ष्मी और अनुराधा द्वारा आर्ट, म्यूजिक, योग और पेंटिंग की रचनात्मक गतिविधियां करवाई गईं। कार्यकारी इंचार्ज संजय धीमान ने बच्चों को अंतर्राष्ट्रीय योग दिवस के महत्व से अवगत कराया। समझाया कि किस प्रकार योग के माध्यम से शारीरिक, मानसिक, सामाजिक और आध्यात्मिक रूप से संतुलित जीवन व्यतीत कर सकते हैं। उन्होंने बच्चों को आसन और प्राणायाम की उपयोगिता समझाते हुए उसका अभ्यास भी कराया। प्रिंसिपल डॉ. शिव कुमार ने सभी अध्यापकों एवं विद्यार्थियों को इस प्रकार की रचनात्मक गतिविधियों में सक्रिय रूप से भाग लेने के लिए प्रोत्साहित किया।

बदलावों की परिकल्पना करती है नई शिक्षा नीति



मुलाना। सेमीनार में मौजूद शिक्षक।

अब केवल ज्ञान नहीं, बल्कि चरित्र निर्माण और जिम्मेदार नागरिक बनाना होना चाहिए। प्रधानाचार्या डॉ. सुमन पाहवा ने राष्ट्रीय शिक्षा नीति (एनईपी) 2020, शिक्षा में व्यापक बदलावों की

परिकल्पना करती है। इसका उद्देश्य एक ऐसी शिक्षा प्रणाली बनाना है जो भारतीय लोकाचार में निहित हो और सभी को गुणवत्ता वाली शिक्षा प्रदान करके भारत को एक ज्ञान समाज में बदलने में योगदान दे।

एमए साइकॉलोजी कोर्स करने का भी मिलेगा मौका

राजकीय महिला कॉलेज में शुरू होगी बीएससी मेडिकल

हरिभूमि न्यूज़ ►► शहजादपुर

गांव बड़ागढ़ में स्थित राजकीय महिला महाविद्यालय में ऑनलाइन दाखिला प्रक्रिया चल रही है। कॉलेज प्राचार्या डॉ. उमेश भारती ने बताया कि यह महाविद्यालय मुख्यमंत्री नाथव सिंह सैनी के प्रयास व दूरदर्शी सोच से 2018 में अस्तित्व में आया। इस समय महाविद्यालय में बीए, बीएससी, बीन मेडिकल, बीकॉम जर्नल, बीकॉम सीएवी तथा एमकॉम की पढ़ाई चल रही है। इसके साथ ही इसी सत्र से महाविद्यालय में बीएससी मेडिकल और एमए साइकॉलोजी के नए कोर्स भी शुरू



शहजादपुर। राजकीय महिला महाविद्यालय शहजादपुर।

किए जा रहे हैं। उन्होंने बताया कि आर्ट्स के सभी विषयों यथा हिंदी, इंग्लिश, हिस्ट्री, पोलिटिकल साइंस, इकोनॉमिक्स, मैथ, पंजाबी, संस्कृत,

ज्योग्राफी के साथ-साथ साइकॉलॉजी, पब्लिक एड, कंप्यूटर साइंस तथा सोशियोलॉजी विषय भी महाविद्यालय में पढ़ाए जा रहे हैं।

विषय में प्राचार्या ने बताया कि 19 मई से स्नातक कक्षाओं में ऑनलाइन दाखिला प्रक्रिया चल रही है। आवेदन प्रक्रिया 9 जून तक, ऑनलाइन दस्तावेज सत्यापन 21 मई से 15 जून तक, प्रथम मेरिट सूची 19 जून, 2025 तथा प्रथम मेरिट सूची की फीस भरने की तिथि 20 जून से 23 जून तक। द्वितीय मेरिट सूची 26 जून, 2025 द्वितीय मेरिट सूची की फीस भरने की तिथि 27 जून से 29 जून तक, बची हुई सीटों के लिए आपन काउंसिलिंग हेतु दोबारा पोर्टल खुलने की तिथि 2 जुलाई है।